

વેઠનો ટીકાવાળો ધારો

(વડોદરા રાજ્યમાં સરકારી કામે ગાડાં, બળદ,
કારીગર, મજૂર તથા સામાન પુરો
પાડવા સંબંધી નિયમ.)

લેખક અને પ્રકાશક
સોમનાથ મહારાજુખરામ દવે
અવસ્થાપિત-મહેસાણા કાર્યાલય
મુ: પાનસર (ઉત્તર ગુજરાત)

આવૃત્તિ ૨ જી
સંવત્ ૧૯૮૬-૮૭
કિંમત રૂ. ૨-૬

પ્રત ૧૦૦૦
સને ૧૯૩૦-૩૧
પોસ્ટેજ રૂ. ૦-૮-૬

ગુજરાત વિદ્યાપીઠ ગ્રંથાલય

[ગુજરાતી કૉપીરાશ્ટ્રિ વિભાગ]

અનુક્રમાંક ૧૫૪૩૬ વર્ગિક

પુસ્તકનું નામ બેઠનો સંકલ્પનો દ્વારો

વિષય હૃદયસંસ્કાર : ૫૪૨૬૩૫૪૩:૯

વેઠનો ટીકાવાળો ધારો

(વડોદરા રાજ્યમાં સરકારી કામે ગાડાં, બળદ,
કારીગર, મજૂર તથા સામાન પુરો
પાડવા સંબંધી નિયમ.)

લેખક અને પ્રકાશક
સોમનાથ મહાસુખરામ દવે
વ્યવસ્થાપક:-પરોપકાર કાર્યાલય
મુ: પાનસર (ઉત્તર ગુજરાત)

આવૃત્તિ ૨ ૭
સંવત ૧૯૮૬-૮૭
કિંમત રૂ. ૦-૨-૬

પ્રત ૧૦૦૦
સને ૧૯૩૦-૩૧
પોસ્ટેજ રૂ. ૦-૦-૬

ગુજરાતી કોપીરાઈટ-સંગ્રહદ્વિતીય આવૃત્તિની પ્રસ્તાવના

પ્રથમ આવૃત્તિની ૨૦૦૦ કોપી પ્રસિદ્ધ થયાને આજે ૧૦ માસ થયા છે ત્યાં આ બીજી આવૃત્તિ કાઢવી પડે છે એ પુસ્તિકા તરફ વડોદરા રાજ્યની પ્રજાની ફેટલી ચાહના છે તે બતાવી આપે છે. ગઈ આવૃત્તિમાં અમે ગાડાં, બળદ, કારીગર, મજૂર વિગેરેના તાલુકાવાર દર આપ્યા હતા પરંતુ ઠરેલા દરમાં વર્ષે દહાડે ફેરફાર થતો આવે છે. એટલે એવા દર પુસ્તિકામાં ન આપતાં પત્રિકામાં પ્રસિદ્ધ કરવા એમ નક્કી કર્યું છે.

દરનાં લીષ્ટ આ પુસ્તિકામાં આપ્યાં નથી તેથી આ બીજી આવૃત્તિની કિંમતમાં ઘટાડો કરવામાં આવ્યો છે.

મુ: પાનસર (ઉત્તર ગુજરાત)
તા. ૮-૬-૧૯૩૦

}

લી. સેવક
સોમનાથ મ. દવે
ના વંદેમાતરમ્

ધી સૂર્યપ્રકાશ પ્રીન્ટીંગ પ્રેસમાં પટેલ મૂળચંદલાલ ત્રીકમલાલે

છાપી. ડૉ. પાનકાર નાકા—અમદાવાદ.

વાંચનારને વિનતિ!

આ પુસ્તકમાં સરકારી કામે ગાડાં, બળદ, કારીગર, મજૂર તથા સામાન કયા પ્રસંગે અને કેવી રીતે લઈ શકાય તે બતાવવામાં આવ્યું છે. તે કરતાં જુદી રીતે કોઈ સરકારી નોકર અગર ગામ પંચાયત વેઠ લેવા માગે તો તે આપવાની મક્કમતાથી ચોકખી ના સંભળાવી દેજો. અને ગેરવ્યાજખી વેઠ કરવાની ના કહેવાથી તમને શિક્ષા કરાવવા ફરિયાદ થાય તો મને તુરત ખબર આપજો.

જે ભાઈઓ ગેર વ્યાજખી વેઠ કરવાની ના કહી શકતા ન હોય પણ ગેરવ્યાજખી વેઠ કરવા નારાજ હોય તે કયા દબાણથી વેઠ કરવાની ના નથી પાડી શકતા અને શું કરવી પડે છે વગેરે જાણાવી નીચેના શિરનામે ખબર આપજો.

કોઈ પણ લખાણ નનામું લખી મોકલવું નહિ. નનામું લખાણ આવશે તેના કંઈ પણ ઉપયોગ થઈ શકશે નહિ. જે ભાઈને પોતાનું નામ બહાર પડે એમાં દહેશત લાગતી હોય તે ભાઈએ અમને નામ છુપાવવા સૂચના કરવી એટલે કોઈ પણ વખત તેમનું નામ પ્રસિદ્ધ કરવામાં આવશે નહિ તે જાણવું.

વ્યવસ્થાપક, પરોપકાર કાર્યાલય

પહેલી આવૃત્તિની પ્રસ્તાવના

વડોદરા રાજ્યમાં શ્રીમંત મહારાજ સાહેબે કૃપાવંત થઈ પ્રથમ કરતાં વેઠ બિગારનો નિયમ રાહતવાળો મંજુર કર્યો છે. પરંતુ અમારી કુટલીક ગામ પંચાયતો શ્રીમંતે આપેલી સરળતાનો લાભ લેવા દેતી નથી અને પ્રજા વર્ગને ત્રાહી ત્રાહી પોકરાવે છે !

શ્રી. સરકારે ગેરવ્યાજખી વેઠ લેનાર સામે કાયદેસર પગલાં લેવા સવડ રાખી છે છતાં પ્રજાની કાયરતા અને અજ્ઞાનતાનો લાભ લઈ વેઠ લેનારા તથા ગેરવ્યાજખી વેઠ લેવરાવનારા ગેરવ્યાજખી વેઠ લે છે અને અપાવનારા અપાવે છે.

વડોદરા રાજ્યની પ્રજા વેઠના નિયમને ખરાબર સમજે અને તે વિરૂદ્ધ વેઠ કરવાની માગણી થાય તો, ગેરવ્યાજખી વેઠ કરવાની ચોકખી ના સંભળાવી શકે એટલા માટે; આ નાનકડું પુસ્તક લખી મેં પ્રસિદ્ધિમાં મૂક્યું છે. હું આશા રાખું છું કે, તેનો વાંચનાર વડોદરા રાજ્યમાં લેવાતી ગેરવ્યાજખી વેઠનો નાશ કરવા પોતાથી બનતું કરી કંગાલોની આશિષ લેશે !

લી. સેવક,

તા. ૮-૧૧-૧૯૨૬

સોમનાથ મ. દવે.

મુ: પાનસર (ઉત્તર ગુજરાત)

બ્યવસ્થાપક, પરીપકાર કાર્યાલય

વડોદરા રાજ્યમાં સરકારી કામે ગાડાં, બળદ,
કારીગર, મજૂર તથા સામાન પુરો
પાડવા સંબંધી નિયમ

બાબ ૧ લો

પ્રારંભના નિયમ

વેઠ બિગાર સંબંધિ નિયમોમાં યોગ્ય ફેરફાર કરી નવીન
નિયમ કરવો ઇષ્ટ જણાયાથી શ્રીમંત સરકાર
ઉદ્દેશ મહારાજ સયાજીરાવ ગાયકવાડ સેના ખાસ
ખેલ સમશેર બહાદુર એમણે નીચે પ્રમાણે

કરાવ્યું છે.

૧ આ નિયમને “ સરકારી કામે ગાડાં, બળદ, કારીગર,
મજૂર, તથા સામાન પુરો પાડવા સંબંધી
સંજ્ઞા નિયમ ” કહેવો.

૨ (૧) આ નિયમ પ્રસિદ્ધ થશે તે તારીખથી અમલમાં
આવશે. (૨) પરંતુ આ નિયમને કોઈ વિશિષ્ટ
ઠેકાણે મોકલે રાખવાનું સર સુખાને યોગ્ય લાગે
શરૂઆત તો તે પ્રમાણે હજુર મંજૂરીથી કરવા તે
મુખત્યાર છે.

૩ (૧) આ નિયમ અમલમાં આવશે તે તારીખથી
(ક) તારીખ ૧૩ માહે ઓગસ્ટ સને ૧૯૦૪નો
રદ કર્યું તે વેઠ બિગાર સંબંધિ નિયમ, અને
(જ) તે અન્વયે હુકમ, વટ હુકમ વિગેરે આ
નિયમની વિરુદ્ધ હોય તેટલે લગી, આ નિયમથી
રદ કર્યા છે એમ સમજવું.

- (૨) પરંતુ એમ ઠરાવવામાં આવે છે કે. આ નિયમ અમલમાં આવતાં પહેલાં સદરહુ નિયમ, હુકમ કે વટ હુકમ અન્વયે શરૂ કરેલાં સધળાં કામે પ્રથમના નિયમને અનુસરીને થશે.

આખ ૨ જો

સામાન્ય નિયમ

૪ આ નિયમ અન્વયે ગાડાં, બળદ, મજૂર, કારીગર અને સિધુ સામાન આગળ કલમોમાં ઠરાવેલી મર્યાદા સરકારી કામે ગાડાં દાને પાત્ર રહીને.

વિગેરે લઈ શકાશે. (ક) સરકારી કામ માટે,

(જ) હજુર તથા બીજી મોટી સ્વારીઓ તથા લશ્કર માટે, અને

(ગ) સરકારી નોકર સરકારી કામે ફરતા હોય ત્યારે, (૧) તેમના માટે, (૨) તેમના માણસો માટે (૩) સરકારી સામાન માટે (૪) તેમને સરકારી કામ પ્રસંગની મુસાફરીના અંગના તેમના ખાનગી સામાન માટે

(ઘ) નામદાર શ્રીટીશ સરકારના લશ્કરી તાર તથા ટપાલ વિગેરે ખાતાના નોકરો સરકારી કામે ફરતા હોય ત્યારે રકમ (ગ) ની પેટા રકમો (૧), (૨), (૩), (૪)ના પ્રસંગો સાથે લઈ શકાશે.

નોટ:-સંવત ૧૯૭૬ ની સાલમાં રકમ (જ) આ નિયમમાં નવીન ઉમેરેલી છે. (જુઓ આ. પ. ભાગ ૨ તારીખ ૧૫-૨-૧૯૨૩)

૫. જે ઠેકાણેથી જવાનું હોય અને જે ઠેકાણે જવાનું હોય
એ બન્ને વચ્ચે સળંગ અગર મોટા ભાગે
રેલ્વેનો ઉપયોગ રેલ્વે હોય તો, રેલ્વેના ભાગ પુરતો સામાન
કરવો. લઈ જવા માટે ગાડાં બળદ કે મજૂરો લઈ
શકાશે નહિ.

૬ (૧) આ નિયમથી લેવા ઠરેલી બાબતો પુરી પાડવા અને
વિશિષ્ટ પંચાયતવાળાં સ્થળોએ અને બીજાં
નિયમથી લેવા ગામે જ્યાં વસ્તી એક હજારથી વધારે હોય
ઠરેલી બાબતો અને ત્યાંની ગામ પંચાયત માગણી કરે તો
માટે ઈજારો તેવા ગામે ઈજારો આપવો.
આપવો.

(૨) આ ઈજારો તાલુકાના વહિવટદારે અગર મહાલ-
કારીએ આપવા તજવીજ કરવી.

૭ (૧) આ નિયમ અન્વયે ગાડાં વિગેરે જે જોઈતું હોય તે
જે કારણ માટે તથા જ્યાંથી જે ઠેકાણે લઈ
માંગણી ક્યાં કેવી જવા માટે તથા જેટલા વખત માટે જોઈતું
રીતે કરવી હોય તે વિષે તપસીલ બતાવી તથા નાયબ
મુખાથી ઉતરતા દરજ્જાના અમલદારોએ બાડાં
વિગેરેની રોકડ રકમ મોકલી,

(ક) મહાલના મુખ્ય સ્થળે વહિવટદાર અને તે પ્રગણામાં
હોય તો અવલ કારકુન તથા પેટા મહાલના મુખ્ય સ્થળે મહાલ-
કારી અને,

(જ) ઈતર ઠેકાણે ગામ પંચાયતના અધક્ષ તરફ ખનતાં સુધી ચોનીસ કલાક પહેલાં એવી રિતે લેખી માગણી કર્યા શિવાય મળી શકશે નહિ.

(૨) પરંતુ એમ ઠરાવવામાં આવે છે કે, નાયબ સુબા અને તેમના દરજ્જાના ખીજા ખાતાના અમલદારોથી ઉતરતા દરજ્જાના કાંઈ પણ સરકારી નોકરને પોતાના ઉપરી અમલદારનો દાખલો મેળવ્યા શિવાય આ નિયમ પ્રમાણે ગાડાં અગર આ નિયમ અન્વયે લઈ શકાય તે કાંઈ પણ લેવાનો અધિકાર છે એમ સમજવું નહિ. સદરહુ દાખલો અગર તેની ખરી નકલ માગણી સાથે રજુ કરવી જોઈએ. અને તે માગણીમાં જે વખતે જોઈએ તે વખત જણાવી, જ્યાં લઈ જવાનું હશે ત્યાં સુધીનું નિયમ પ્રમાણે ભાડું અગાઉથી મોકલવું જોઈએ.

નોટ—(૧) ઉપરની કલમ ૭ની કલમ (ક) સંવત ૧૯૭૭ની દુરસ્તી પ્રમાણે સુધારીને દાખલ કરી છે (જુઓ આ. પ. ભાગ ૨ તા. ૨૫-૧૧-૧૯૨૦)

(૨) ઉપરની કલમ ૭ની પેટા કલમ ૧ (જ) સંવત ૧૯૮૨ની દુરસ્તી પ્રમાણે સુધારીને દાખલ કરી છે. (જુઓ આ. પ. ભાગ ૨ તા. ૫-૮-૧૯૨૬)

(૩) ઉપરની કલમ ૭ના કારણ સાર જાહેરાત નંબર ૧૧ સને ૧૯૨૦ આ. પ. ભાગ ૧ તારીખ ૯-૯-૧૯૨૦ થી નીચે જણાવેલા કેળવણી ખાતાના અમલદારોને નાયબ સુબાના દરજ્જાના ગણવા મંજૂર થયું છે (૧) એન્ડ્રુ-ધન્રપેક્ટર (૨) કલા ભવનના પ્રિન્સીપાલ (૩) મેલ

ટ્રેનીંગ કોલેજના પ્રિન્સીપાલ (૪) ફિમેલ ટ્રે-કો. નાં લેડી સુપ્રી. (૫) લેડી એન્ડુ, ઇન્સ્પે. (૬) મેલ ટ્રેનિંગ વર્ગના પ્રિન્સી. (૭) અંત્યજ એન્ડુ. ઇન્સ્પે. (૮) વર્ક-શોપ સુપ્રી. (૯) ક્યુરેક્ટર ઓફ લાયબ્રેરીઝ (૧૦) દેશી ઉચ્ચ શાળાના મુખ્ય અધ્યાપક (૧૧) હાઇસ્કૂલના હેડમાસ્ટર (૧૨) ઉર્દુ એન્ડુ, ઇન્સ્પે. (૧૩) આસિ. ક્યુરે. ઓફ સ્ટેટ લાયબ્રેરીઝ.

આખ ૩ જે

ગાડાં વિષે

૮ જે લોકો પોતાના ધંધા માટે ગાડાં અગર બળદ રાખતા હોય તેમના ગામની લત્તાવાર યાદી, આ નિયમ ગાડાં અગર બળદ સાથેના પરિશિષ્ટમાં બતાવેલા નમુના પ્રમાણે આપવાના વારાની ગામ પંચાયતે બનાવવી, બનાવેલી યાદી ગામમાં યાદી બનાવવી ચોરામાં અગર જ્યાં ચોરો ન હોય ત્યાં જાહેર જગ્યાએ એક માસ સુધી લોકોને જોવા ખુલ્લી મુકવી અને તે બદલ દાંડી પિટાવીને લોકોને ખબર આપવી અને તે પછી પંચાયત ભરાવી યાદીના ખરાપણા વિષે તમામ પંચોની સહીઓ લેવી.

નોટ—આ કલમ સંવત ૧૯૮૨ તા. ૫-૮-૧૯૨૬ ની આજ્ઞા પત્રિકામાં દુરસ્તી થયા પ્રમાણે સુધારીને દાખલ કરી છે.

૯ કલમ ૮ પ્રમાણે રાખેલી યાદીમાં

વારાની યાદીમાં (ક) કોઈનું નામ દાખલ થવું રહી ગયું હોય-
ગામ પંચાયતે (ખ) તે ખોટી રિતે દાખલ થયું હોય અગર,
ફુરસ્તી કરવી (ગ) જેની પાસેથી જે વસ્તુ કમી થાય તો તે
સંબંધે ગામ પંચાયતને તથા તાલુકાના સદર
રેજિસ્ટ્રારમાં મહાલ કે વિશિષ્ટ પંચાયતને હકિકત
જાહેર થયેથી ગામ પંચાયત વિગેરેએ તે સંબંધે તપાસ કરી હુકમ
કરે તે પ્રમાણે યાદીમાં ફુરસ્તી કરવી.

૧૦ ગાડાં અગર બળદની માગણી થયેથી એ માગણી કલમ
૪ માં જણાવેલા પ્રકાર માટે હોવાની ખાતરી
વારા પ્રમાણે ગાડાં કરી વારાના અનુક્રમ પ્રમાણે તે પુરાં પાડવાં
બળદ આપવાં અને યાદીમાં તે બદલ તથા ભાડાના પૈસા
પહોંચ્યા બદલ દાખલો રાખવો.

અપવાદ—પરંતુ વારા પ્રમાણે જેનો કામે જવાનો વારો
આવતો હોય તે, બળદ અથવા માણસની મજૂરી કરવા જેવી
શારિરિક સ્થિતિ ન હોય, અથવા તેના ધંધાના અંગે કે બીજા
અનિવાર્ય કારણે તેમ કરવું અશક્ય હોય અને તે માન્ય કરવા જેવું
હોય તો ગામ પંચાયતે તેની પછીના વારાવાળા પાસેથી અદલા
બદલી કરી કામ લેવું.

નોટ—ઉપરનો અપવાદ સંવત ૧૯૮૨ની ફુરસ્તી તા.
૫-૮-૧૯૨૬ની આજ્ઞાપત્રિકામાં પ્રસિદ્ધ થઈ તે પ્રમાણે સુધારીને
દાખલ કર્યો છે.

૧૧ એક સાલ પુરી થયે બીજી સાલે ન્યાંથી વારાનો ક્રમ માફી રહ્યો હોય ત્યાંથી શરૂ કરવો. અને સફરહું વારાનો ક્રમ છેવટ સુધી વારો પુરો થયા પછી નવેસર શરૂ કરવો.

૧૨ ગાડાં અગર બળદ વીસ મૈલ કરતાં વધારે છેટે લઈ જવાં નહિ. અને બે બળદના એક ગાડામાં ગાડાં અગર બળદ ૨૦ મણુ અને ચોકીયા ગાડામાં ૩૦ મણુ કરવાની મજલ કરતાં વધારે માલ ભરવો નહિ. તથા તેમાં ભરવાના ભારની ચતા

ટીપ—વીસ માઈલ પુરા થતાં પરહદ આવતી હોય અગર આ હદનું ગામ આવતું ન હોય તો, અગર આ હદનું બીજું ગામ આવતું ન હોય તો આ હદનું પહેલું ગામ આવતાં સુધી વધારે મજલ કરવા હરકત નથી. આબુઆબુનાં છેક નજીકનાં ગામોમાંથી ગાડાં મંગાવવાં અને તે શિવાય બીજાં ગામોમાંથી મંગાવવાં હોય તો તે ગામેથી માઈલેજ ગણવું અને લાડાનો આકાર તેજ પ્રમાણે ગણવો.

૧૩ ગાડું અગર બળદ આપ્યા પછી મુસાફરી શરૂ કરતાં ત્રણ કલાક ઉપરાંતનાં રોકાણુના દર કલાક માટે ગાડાં અગર બળદ- તથા મુસાફરીના દર માઈલ માટે, (ક) દના લાડાના દર તારીખ ૧૫ મી જુનથી ઓક્ટોબર આખર સુધીની ચોમાસાની મુદતમાં તથા; (લ) ચોમાસા શિવાયની મુદતમાં.

ગાહા અગર બળદનું બાહું કેટલું આપવું તે તેમ જ ઓછામાં ઓછું બાહું કેટલું આપવું તે ચાલતા દર ધ્યાનમાં લઈ દર સાલ ઓક્ટોબર માસમાં દરેક મહાલે મહાલ પંચાયતે અને વડોદરા શહેરમાં સુધરાઈએ ઠરાવવું અને પ્રાંતના સુબા તરફ જણાવવું. સુબાએ દર સાલ નવેમ્બરની શરૂઆતમાં પોતાના પ્રાંત માટે મહાલ-વાર ઠરેલા દર આજ્ઞાપત્રિકામાં એકી વખતે પ્રસિદ્ધ કરવા.

આખ ૪ થો

કારીગર તથા મજૂર વિષે

૧૪ આ નિયમ અન્વયે કારીગર અને મજૂર લેવાની જરૂર પડે ત્યારે જે લોકો જે પ્રકારની કારીગરી વારાંથી કારીગર અગર મજૂરી કરવાનો ધંધો કરતાં હોય તે મજૂર લેવા પૈકી ગામમાંથી વારા પ્રમાણે લેવા,

૧૫ જે લોકો

(ક) કોઈ કામ ઉપર લાગેલા હોય, અગર મજૂર તરીકે કોને લેવા નહિ (ખ) પરગામથી કંઈક કામ માટે આવેલા હોય, તેમને આ નિયમ પ્રમાણે કારીગર કે મજૂર તરીકે કામે લેવા નહિ.

૧૬ આ નિયમ અન્વયે લીધેલા મજૂરને નીકળેલે ઠેકાણેથી પાંચ માઈલ કરતાં વધારે દૂર લઈ જવો મજૂર પાસે કેટલો નહિ. પરંતુ પાંચ માઈલના છેવટે ગામ ન મજલ કરાવવી હોય તો ગામ આવતાં સુધી તે મજૂરને લઈ જવાને હરકત છે એમ સમજવું નહિ.

૧૭ મજુર પાસે એક મથુ કરતાં વધારે બોળે ઉપડાવવો
મજુર પાસે કેટલો નહિ.
બોળે ઉપડાવવો

૧૮ કારીગર અને મજુરને આપવાના દર બજારમાં ચાલુ
દર ઉપર નજર રાખી દર મહાલે મહાલ
મજુરીના દર પંચાયતે કલાક માટે, અને આખા દિવસ માટે
દર સાલ ઓક્ટોબર માસમાં ઠરાવવા અને તે
પ્રસિદ્ધ કરવાની કલમ ૧૩ પ્રમાણે તજવીજ કરવી.

૧૯ મજુર અગર કારીગરને ગમે તેટલો થોડો વખત કામે
લગાડયો હોય તો પણ તેને એક
એક કલાક કરતાં ઓછી કલાક માટે ઠરાવેલા દર કરત ઓછી
મજુરી આપવી નહિ મજુરી આપવી નહિ.

બાબ ૫ મો

સીધા સામાન બાબત

૨૦ મોટી સ્વારી કિંવા લશ્કર કિંવા એવાં જ બીજાં કારણ
માટે ઘાસ, લાકડાં, કુંબારકામ, સીધું વિગેરે
કોના માટે અને જે સામાનની જરૂર પડે તે ઈજારાથી મળવા
ક્યારે સીધું લઇ જેવું ન હોય ત્યારે; જે તે સ્થળમાં અગર
શકાય સ્થળોના જથ્થામાં એવો સામાન અગર તે
પૈકી કોઈ જણસ જથ્થાબંધ કે છુટક વેચવાનો

ધંધો કરતો હોય તેને તે પ્રમાણે મહાલના વહીવટદાર હુકમ કરે
ત્યારે જે સામાન અગર જથ્થાસ વેચવાનો તે ધંધો કરતો હોય તે
સામાન કે જથ્થાસ જથાબંધ કે છુટક (જેમ હોય તેમ) પુરો
પાડવાને બંધાએલો છે.

૨૧ કલમ ૨૦ પ્રમાણે જેમની પાસેથી જે સામાન લેવામાં
આવે તે સામાન બદલ

સામાન માટે રોકડ (ક) બજારભાવ પ્રમાણે કિંમત તથા તે ઉપરાંત,
કિંમત આપવી (જ) જે ઠેકાણે સામાન પુરો પાડવાનું કહેવામાં
આવે તે ઠેકાણે લઈ જવાની મજૂરી એ બન્ને
મળી જે રકમ થાય તે તુર્ત રોકડ આપવી જોઈએ.

૨૨ કલમ ૨૦માં બનાવેલી વસ્તુઓનો જે વેપાર કરતા
હોય તેમણે સરકારી કામે ફરતા નોકરોને
સરકારી કામે ફરતા પોતાના વેપારની ચોજે બજાર ભાવ પ્રમાણે
નોકરોને પોતાના રોકડા પૈસા લઈ આપવી જોઈએ.

વેપારની ચીજો
બજાર ભાવથી
રોકડેથી આપવી

આખ ૧ હો

શિક્ષા

૨૩ ગાડીવાન, કારીગર, મજૂર, સામાન પુરો પાડનાર લોકો
અગર તેમના માથુસ પ્રત્યે કોઈ સરકારી નોકર
ગેરવર્તન બદલ ગેરવર્તન કરશે તેને ખાતાની રકમએ તેના ઉપરી
શિક્ષા તરફથી અધિકાર પરત્વે શાસન કરવામાં આવશે,
અને ને ઉપરાંત જે તેનું કૃત્ય ફોજદારી ગુનો

ચતું હશે તો તેના ઉપર ફોજદારી રાહે કામ ચાલવા આથી બાધ આવશે નહિં.

૨૪ આ નિયમના ઠરાવ વિરૂદ્ધ જે કોઈ ઇસમ

(ક) ગાડાં વિગેરે લેશે, અગર;

જેરકાયદે ગાડાં

(જ) લીધેલાં ગાડાં, બળદ, કારીગર, મજૂર

વિગેરે લીધા

અગર સામાનના પૈસા પુરેપુરા આપશે નહિં

બદલ શિક્ષા

તો તેના ઉપર ફોજદારી ન્યાયાધિશીમાં કામ

ચાલી સાબીત થયેથી રૂપિયા ૫૦ સુધીના દંડને

ગુન્હેગાર પાત્ર થશે. અને ખાતાની રૂબરૂ શિક્ષા થવાને પણ તે

પાત્ર થશે.

(નોટ—સંવત ૧૯૮૧ની પહેલી દુરસ્તી આ. પ. ભાગ ૨ તારીખ ૧૮-૯-૧૯૨૪થી પ્રસિદ્ધ થઈ તે પ્રમાણે સુધારો કરીને આ કલમ દાખલ કરી છે.)

૨૫ આ નિયમ મુજબ ગાડાં અગર બળદ આપવા, મજૂરી

કરવા, અગર સામાન આપવા જેમને કહેવામાં

પોતાની ફરજ

આવે તે આ નિયમને અનુસરીને પોતાની

અદા ન કરનારને

ફરજ અદા કરવા ચુકશે તો તેના ઉપર બીજા

શિક્ષા

વર્ગથી ઉતરતા નહિ હોય એવા સાધારણ

ફોજદારી ન્યાયાધીશ આગળ ફોજદારી રાહે

કામ ચાલી દરેક કસુર માટે તે સાબીત થયેથી તે રૂપિયા ૫૦ દંડને

પાત્ર થશે.

(નોટ—આ કલમ સંવત ૧૯૮૨ની પહેલી દુરસ્તી આ. પ. ભાગ

૨ તારીખ ૨૦-૫-૧૯૨૬ થી પ્રસિદ્ધ થઈ તે પ્રમાણે

સુધારીને દાખલ કરી છે.)

૨૬ આ કલમ ૨૬ થઈ છે.

(નોંદ—સંવત ૧૯૮૨ની પહેલી દુરસ્તી આ. પ. ભાગ ૨ તારીખ ૨૦-૫-૧૯૨૭થી પ્રસિદ્ધ થઈ તેમાં કલમ ૨૩ ૨૬ થઈ છે. તેથી અહીં દાખલ કરી નથી.)

વારાની યાદનો નમુનો નીચે પ્રમાણે રાખવા
પરિશિષ્ટમાં ઠરાવ્યું છે.

(જુઓ નિયમની કલમ ૮)

ગાડાં અગર બળદની

ગામની હત્તાવાર યાદી

સન

संवत्

બદલ

૧	અતુકમ નખર.
૨	ધરતો અંક ને હોય તો.
૩	ગાડાં અગર બળદ રાખ- નારતું નામ. બાપનું નામ
૪	ગાંડું અગર બળદ
૫	અગર બન્ને તેની સંખ્યા
૬	ગાંડું વારામાં ગાંડું અગર બળદ અગર બન્ને કાઢ્યાં હોય તેની વિગત
૭	વારો કર્યાની તારીખ.
૮	કયા કામે કેટલા માછલ સાર, કેના હુકમથી વારો કાઢ્યો.
૯	નિયમ પ્રમાણે કેટલી મજૂરી મળી.
૧૦	ન મળી હોય અગર ઝાઢી મળી હોય તો તે સંબંધે લીધેલાં પગલાં
૧૧	જોરો

સહર નિયમપર લેખકની ટીકા

૧. આ નિયમની કલમ ૪ માં કહેલાં કારણો સિવાય વેઠ કરવાની નથી. એટલે સરકારી નોકરો માટે, લાકડાં, ધાસ, પુરા, દાણા વગેરે વેઠના ગાડે લઈ જવાની સખત મનાઈ છે. છતાં તેવી વેઠ કોઈ પૈસા આપીને અગર મફત કરાવે તો વેઠ કરાવનારનો રૂ. ૫૦ સુધી દંડ કરવા કલમ ૨૪ માં ઠરાવ્યું છે.

૨. કલમ ૫ માં ઠરાવ્યું છે કે જ્યાં રેલ્વેનું સાધન હોય ત્યાં રેલ્વેના ભાગ પુરતો સામાન રેલ્વે રસ્તે લઈ જવો. ગાડાં બળદ કે મજૂર લેવાં નહિ. સખત એવા પ્રસંગે વેઠ માગવામાં આવે તો તે ગેરવ્યાજબી છે.

૩. કલમ ૬ માં ૧,૦૦૦ કરતાં વધુ વસ્તીવાળાં ગામે વેઠ કરવાનો ઇજારો આપવાનું ઠરાવ્યું છે. ઇજારો આપવાની માગણી કરવી હોય તો ગામ પંચાયતનો કોઈપણ મેમ્બર સૂચનાની નોંધવહીમાં સૂચના આપી શકે છે. આવી સૂચના આપે એટલે તેનો નિકાલ કરવા ગા. પં. સં. નિ. કલમ ૩૬ પ્રમાણે પંચાયત બંધાએલી છે.

૪. કલમ ૭ પ્રમાણે લેખી માગણી કર્યા સિવાય તથા મે. નાયબ મુખ્યા સા. થી ઉતરતા દરજ્જાના અમલદારો ભાડાં વિગેરેનો રોકડ રકમ મોકલ્યા સિવાય અને ઉપરી અમલદારનો દાખલો અગર તેની ખરી નકલ માગણી સાથે રજૂ રાખ્યા સિવાય તેમ જ કલમ ૪ નાં કારણ સિવાય ગાડાં, બળદ, કારીગર, મજૂર તથા સીધા સામાનની વેઠ માગે તો માગનાર અને અપાવનાર કલમ ૨૪ પ્રમાણે રૂ. ૫૦ સુધીના દંડને પાત્ર થાય છે.

૫. કલમ ૪ સિવાયના કારણે અગર કલમ ૭ માં ખતાવેલી રિતસરની લેખી માગણી સિવાય કોઈ વેઠ કરવા કહે તો વેઠ કરનાર વેઠ કરવાની ના કહી શકે છે. વેઠ કરવાની ના કહેવાનું બ્યાજખી કારણુ સાબિત કરી આપવાથી ના કહેનારનો કલમ ૨૫ પ્રમાણે દંડ થઈ શકતો નથી.

૬. બ્યાજખી અગર ગેરબ્યાજખી રીતે વેઠ કરવાની ના કહે તેને ગાળ દેવાનો, મારવાનો ધમકી આપવાનો અગર કનડવાનો કોઈ પણ સરકારી નોકરને હક અધિકાર નથી. છતાં તેવું કરે તો તેના સામે કાયદેસર પગલાં લઈ શકાય છે. અમુક માણસ તેના ધધાના અંગે અમુક પ્રકારની વેઠ કરવા નિયમો પ્રમાણે બંધાએલો છે. પણ તે અમુક જ્ઞાતિનો છે માટે તેવા પ્રકારની વેઠ તેનાથી લેવાતી નથી, એવું જણાય તો વેઠ કરનારા તે સામે વાંધો લઈ શકે છે.

૭. પહેલા વેઠ કરવાની ના કહેનાર પર મુલકી રાહે કામ ચાલતું. હવે તો શ્રી. સરકારે કૃપાવંત થઈ એ વાહિવટ બંધ કર્યો છે, ખીજ વર્ગથી ઉતરતા ન હોય તેવા દરજ્જાના ફો. ન્યા. રૂબરૂ કામ ચાલી ગુન્હો સાબિત ન થાય ત્યાં સુધી વેઠ કરવાની ના કહેનારનો દંડ થઈ શકતો નથી. આ નિયમમાં શ્રી. સરકારે જે પ્રકારની વેઠ જે વિધિથી લેવા ઠરાવ્યું છે તે પ્રકારની વેઠ રોકડનાણાં લખને કરવી. અને તેથી વિરુદ્ધ વેઠ કરવાનું કહેવામાં આવે તો ચોકખી ના સંભળાવી દેવી. ચોર કોટવાળને દંડતા એ જમાનો હવે ગયો છે. અત્યારે તો શ્રી. સયાજીરાવ મહારાજનું રાજ્ય છે. હાલના જમાનામાં ગેર-બ્યાજખી વેઠ લેવા આવનારો તેવી વેઠ કરવાની ના કહેનાર સામે ખીજ વર્ગથી ઉતરતા ન હોય તેવા ફોજદારી ન્યાયાધીશ પાસે ફરિયાદ

જાન્ય એવો માથા બારે સરકારી નોકર અગર ગામપંચાયતનો અધ્યક્ષ શોધ્યો પણ નહિ જડે ! માટે નકામા ગભરાઈ મરશો નહિ.

૮ કલમ ૧૦ વાંચતાં જણાય છે કે ધંધા માટે રાખેલું ગાડું અગર બળદ ગમે તે કામના માણસનું હોય તોપણ વેઠે વારા પ્રમાણે લેવું જોઈએ કાઈ કામને અગર કાઈ ઇસમને આ વારામાંથી ટાળી શકાય નહિ.

૯. ગાડાનું બાડું અગર મજૂરી લેવા સરકારી નોકર સાથે માથાકુટ કરવાની નથી. કારણ કે એમણે તો વેઠ માંગતાં જ રોકડ રકમ વેઠ અપાવનાર તરફ મોકલવા કલમ ૭ માં ઠરાવ્યું છે માટે વેઠ અપાવનાર પાસેથી વેઠ કરનારે નાણાં માગી લેવાં.

૧૦. વેઠ અપાવનાર પાસેથી પુરતાં નાણાં લેવાં અને ન આપે તો તુરતા તુરત તેના ઉપરી તરફ એક અરજી લખી મોકલવી. એટલે પૈસા મળશે અને નાણાં નહિ આપનારનો દંડ થશે. છટેથી ગાડાં મંગાવ્યાં હોય તો કલમ ૧૨ની ટીપ પ્રમાણે ખાલી ગાડું લાવવાનું પણ બાડું લેવું. ગાડું લાવી ૩ કલાકથી વધુ રોકાવું પડે તો બાડા ઉપરાંત રોકાણ બદલ પણ રકમ માંગવી.

૧૧. નિયમની કલમ ૧૪ કહે છે કે જે લોકો જે પ્રકારની કારીગરી અગર મજૂરી કરતા હોય તેને વારા પ્રમાણે જે તે કામે લેવા. એનો અર્થ એ થયો કે રાવળ-જોગી, વાઘરી અને અંત્યજ પાસે જોખો ઉચકાવવાની વેઠ લેવાય છે અને રખારી, ઠાકરડા, કાળી, કણબી, મુસલમાન વગેરે જાતોમાંથી મજૂરી કરનારા આખા પળત રહે છે તેમ ન થવું જોઈએ. જે પ્રકારની મજૂરી કરતાં હોય તેને તે કામે સમાનતાએ વારા પ્રમાણે લેવાં જ જોઈએ. આમ થશે તો પછાત કામને રાહત મળશે. વેપારી લોકોનો સરસામાન તથા વેપા-

રની ચીજો લઈ જવા લાવવાની મજૂરી કરી કણખી, કાળી, રખારી, ઠાકરડા, મુસલમાન વગેરે કામના મજૂરો નાણાં પેદા કરે છે. અને સરકારી નોકરોનાં પોટકાં વાઘરી, રાવળ-જોગી તથા અંત્યજ્ઞેના શિરે ચઢે છે, તે વેઠના નિયમ પ્રમાણે બ્યાજખી થતું નથી. આ સામે તે કામ પોતાનો વાંધો શ્રી. સરકાર આગળ જાહેર કરી શકે છે.

૧૨. કલમ ૨૨ કહે છે કે ગામમાં સ્થાઈ રહેતા સરકારી નોકરને રોકડા પૈસા લઇને સીધુંસામાન આપવું કે નહિ તે વેપારીની મરજી ઉપર છે. ચીઠીથી સ્થાઈ અગર ફરતા નોકરને સીધુંસામાન લેવા હક્ક નથી. છતાં મંગાવે તો આપવાની વેપારી ના કહી શકે છે. ફરતા નોકરને પણ જગર ભાવે રોકડા પૈસા લઇને પોતાના વેપારની ચીજ હોય તે વેચાણ આપવાની છે. જડા ચોખ્ખાનો વેપાર હોય અને સરકારી નોકર ઝીણા ચોખ્ખા મંગાવે તો તે આપવાની વેપારી ના કહી શકે છે. લોખંડના વેપારી પાસે મોદીખાનું માગવામાં આવે તો તે આપવાને વેપારી બંધાએલો નથી.

૧૩. કુંભારનાં ઘડેલાં વાસણુ જે વેચવાનો ધંધો કરતો હોય તેની પાસેથી ફરતા સરકારી નોકરના માટે તે ગામના મુકામના વપરાશ સાડા જગર ભાવે રોકડી કિંમત આપીને વેચાતાં મંગાવી શકાય છે. સ્થાનિક નોકરને રોકડી કિંમતે પણ વાસણુ વેચાતાં આપવાં કે નહિ તે વાસણુ વેચનારની મરજી ઉપર છે. વાસણુ વેચવાનો ધંધો કરતો હોય તેની પાસેથી ઉપર પ્રમાણે વાસણુ વેચાતાં માગી શકાય. ઈંટ પાડવાનો કે પકવવાનો, નળીઆં પાડવાનો કે પકવવાનો તથા વાસણુ ઘડવાનો કે પકવવાનો ધંધો કરતો હોય તેને વાસણુ પુરાં પાડવાની ફરજ પાડી શકાય નહિ. વાસણુ જ્યાં વેચાતાં મળતાં હોય ત્યાંથી વેચાતાં લેવાં જોઈએ. મોટી સ્વારી કે લશ્કર

માટે કેમ્પ પર મંગાવવાં હોય ત્યાં સુધી લાવવાની મજૂરી પણ આપવી જોઈએ. ફરતા નોકર માટે પાણી ભરવાની વેઠ કુંભાર કામ કરનારને બતાવી શકાય નહિ. જે લોકો ગામમાં પાણી ભરવાની મજૂરી કરતાં હોય તે પાણી હોય કે કુંભાર, રમ્મરી હોય કે પાટીદાર એ સઘળાને વારા પ્રમાણે પૈસા આપીને પાણી ભરવા બોલાવી શકાય. કુંભાર ગામ નોકરીમાં દાખલ હોય અને તેને પગાર મળતો હોય અગર ચાકરીઆત જમીન પળતી હોય તો તેણે પાણી ભરવું જોઈએ. તથા વાસણ પુરાં પાડવાં જોઈએ. પરંતુ જે કુંભારો ગામ નોકરમાં નથી તેમને માટે આ બંધન નથી. ગામ નોકર ન હોય તેવો કુંભાર પાણી ભરીને નહિ પણ કુંભાર કામ કરીને નિર્વાહ મેળવતો હોય તો તેને પાણી ભરવાની વેઠ લેવાય નહિ. જે ગામે ગામ નોકરમાં કુંભાર ન હોય તેવા ગામે કુંભારની વસ્તી હોય અને તે ખેતી કરીને, કુંભાર કામ કરીને અગર પાણી ભરવાની નહિ પણ બીજી મજૂરી કરીને નિર્વાહ કરતા હોય તો સરકારી નોકરના માટે પાણી ભરવાનું તેવા કુંભારોને કહેવાય નહિ. ગામમાં જે પાણી ભરવાનો ધંધો કરીને આજીવિકા ચલાવતા હોય તેવાને આ નિયમ મુજબ મજૂરી આપીને ફરતા નોકરો માટે પાણી ભરવા બોલાવી શકાય. સ્થાઈ નોકરો આ રીતે પોતાના માટે પાણી ભરાવી શકે નહિ.

૧૪. લીલું અગર સુકું ઘાસ વેચવાનો ધંધો કરનાર કોળી હોય કે કણબી અથવા અંત્યજ હોય કે મુસલમાન ગમે તે હોય પણ તેણે ફરતા નોકરના તે ગામે આવેલ જનાવર માટે તે જ ગામે સુકામ રહે તેટલા વપરાશ પુરતું રોકડી કિંમતે ખડ વેચાણ આપવું.

નેધએ. સ્થાઈ નોકરને રોકડી કિંમતે આપવું કે કેમ તે વેચનારની મરજી ઉપર છે. ફક્ત અંત્યજ કામ પરજ આ બારણુ છે તે વ્યાજખી નથી.

૧૫. લાકડાના પીઠાવાળાએ અગર છુટક બારીઓ વેચનારાઓએ ફરતા સરકારી નોકરને તે ગામના મુકામે ઉપયોગ લાગે તેટલાં લાકડાં રોકડા પૈસા લઈ બજારભાવે વેચાણુ આપવાં નેધએ. સ્થાઈ નોકરને આપવાં કે નહિ તે વેચનારની મરજી ઉપર છે. લાકડાંની બારીઓ વેચવાનો ધંધો મુસલમાન, કોળી, ઠાકરડા, અંત્યજ વગેરે જે જે કામના માણસો કરતા હોય તે તમામની પાસેથી વારા પ્રમાણુ વેચાણુ લેવાં નેધએ. ફક્ત અંત્યજ કામના માથે જ આ બોળો નાંખી શકાય નહિ. અંત્યજને પાસે ચીઢી-કાગળ પહોંચાડવાનું કામ લેવાય છે તે આ નિયમને અનુસરીને નથી.

૧૬. દૂધ વેચવાનો ધંધો કરનાર પાસેથી ફરતા નોકરના માટે બજાર ભાવે રોકડી કિંમતે દૂધ મંગાવી શકાય. ઘર ઉપયોગ માટે ઢોર રાખેલું હોય અને દૂધ વેચતો ન હોય તે દૂધ આપવાની ના કહી શકે, સ્થાઈ નોકરને રોકડા પૈસા લઈને દૂધ વેચાણુ આપવું કે નહિ તે વેચનારની મરજી ઉપર છે. રબારી તથા ભરવાડ પાસેથી જ દૂધ વેચાણુ મંગાવાય એવો કંઈ ઠરાવ નથી. જે લોકો દૂધ વેચવાનો ધંધો કરતા હોય તે તમામની પાસેથી ઉપયોગ પુરતું બજારભાવ પ્રમાણુ રોકડ કિંમત આપીને ફરતા નોકરથી દૂધ મંગાવી શકાય.

૧૭. પથારી, પાગરણુ, ખાટલા, ગોદડાં, મોઢ-થુંગણુ, અબો-ટીયાં, વગેરે મંગાવવાની મનાઈ છે. બ્રાહ્મણુ વગેરેને ત્યાંથી અથાણું તથા દહીં પણ ફરજિયાત મંગાવી શકાય નહિ. બ્રાહ્મણુ રાજપુશીથી

આપવા આવે તો પણ મફત લેવાય નહિ. ખાહણને ફરજિયાત રાંધવા બોલાવી શકાય નહિ. તેમ જ દક્ષણિ ખાહણ અમલદાર હોય અને ખાહણ સિવાય બીજી કામનું ભરેલું પાણી ન પીતા હોય તો ખાહણને પાણી ભરવા ખાહણની મરજી વિરૂદ્ધ બોલાવાય નહિ.

૧૮. આ નિયમ સાથે ગામ નોકરી સંબંધી નિયમ સંબંધ રાખે છે એટલે વેઠ કરનાર કામને ઉપયોગી વિગતોની નોંધ તે નિયમ ઉપરથી આ નીચે લેવામાં આવી છે.

ગામ નોકરીમાં દાખલ હોય અને પગાર ખાતા હોય અગર ચાકરીયાત જમીન ભોગવતા હોય તેમણે નીચે લખેલી રીતે નોકરી કરવાનું કરાવેલું છે. જેમને પગાર ન મળતો હોય અગર ચાકરીયાત જમીન પળતી ન હોય તથા જે ગામ નોકરીમાં દાખલ ન હોય તેમના શિરે નીચેની નોકરી કરવાના જવાબદારી નથી એ યાદ રાખવું.

x

x

x

x

ગામ નોકરી કરનાર લાંગીનાં કામ

(ગામ નોકરી સંબંધિ નિયમ કલમ ૧૩૧)

“ ગામના રસ્તા હંમેશ વાળી કચરો ગામથી છોટે નાંખી સફાઈ રાખવી, મેલું ઉપાડવું, મુઝેલા જનવરો નક્કી કરેલી જગ્યાએ લઈ જવાં, સરકારી નોકરને બીજાં ગામનો રસ્તો દેખાડવો, આસામીને તેડી લાવવો, વેઠના વારા દેખાડવો, હાજરીનું શીંગ વગાડવું, સાદ પાડવો, નોકરી વખતે પટો કમરે બાંધવો, રાહદારી રસ્તાપરના ખાડા પુરી ઝાંખરાં કાઢી નાંખવાં અને સરકારી જમીનમાં વધેલી ઝાડની ડાળીઓ સોરવી.”

ગામ નોકરી કરનાર ઢેડનાં કામ

(ગા. નો. સં. નિ. કલમ ૧૩૨)

“ સરકારી ચીજ ગામમાંને ગામમાં યા એક ગામથી બીજા ગામ લઈ જવી લાવવી. જ્યાં ખાલપા મુએલાં દોરની વ્યવસ્થા કરતા ન હોય ત્યાં તે કરવી. તલાટી તજવીજદાર સાથે જઈ માપણીના કામે સાંકળો તાણવી. ચોમાસું પુરું થએ રસ્તામાં પડેલા જૂજ ખાડા પુરવા તથા ઝાંખરાં કાઢી નાંખી સરકારી જમીનમાંની વધેલી ઝાડનો ડાળીઓ સોરવી.”

ટીપ—“ નવસારી પ્રાંતમાં દુબળા કોટવાળા જ્યાં નહિ હોય તે ગામમાં ઉપરનાં સઘળાં કામો રખા વરતણીયામાં રાખેલા ઢેડાએ કરવાનાં છે. પણ દુબળાની જ્યાં નિમણૂક હોય ત્યાં બોળે ઉપાડવાનું કામ દુબળાએ કરવાનું છે.”

ગામ નોકરી કરનાર દુબળા કોટવાળાનાં કામ

(ગા. નો. સં. નિ. કલમ ૧૩૩)

“ સરકારી ચીજ ગામમાં ને ગામમાં યા એક ગામથી બીજા ગામ લઈ જવી લાવવી. અને સરકારી નોકર કે સંભાવીત મુસાફર ગામમાં થોડો વખત રહે તેને માટે પાણી ભરવું. તે ખાવાનું આપે તો સીધું વગેરે લાવવું, ધોતીયાં ધોવાં, પચારી કરવી, વાસણ માંજવાં, ચુલાને અખોટ કરવો, એ કામ કરવાં.”

ગામ નોકરી કરનાર હુજમ વાળાંદ ગાંધજનનાં કામ

(ગા. નો. સં. નિ. કલમ ૧૩૪)

“ ગામનાં ચોરાની સાફ સુશી, બીજાયત, અને દિવાગતી કરવી. પ્રમંગોપાત કે સરકારી નોકર સાથે મસાલ કરી જવું.

સરકારી નોકર કે સંભાવિત મુસાફર ગામમાં થોડો વખત રહે તે ખાવાનું આપે તો તેનું સીધું વગેરે લાવવું, ઘોતીયાં ઘોવાં, વાસણુ માંજવાં, ચુલાને અથોટ કરવો એ કામ કરવાં. ”

ગામ નોકરી કરનાર કુંભારનાં કામ

(ગા. નો. સં. નિ. કલમ ૧૩૫)

“ કુંભારે સરકારી નોકર કે સંભાવિત મુસાફર ગામમાં થોડો વખત રહે તેને માટે વાસણુ આપવાં ને પાણી ભરવું. ”

ગામ નોકરી કરનાર સુથારનાં કામ

(ગા. નો. સં. નિ. કલમ ૧૩૬)

“ ચોરાની દીવીઓ, તંબુ અને ઘોડા માટે મેખો બનાવવી, સરકારી નોકર કે સંભાવિત મુસાફર ગામમાં થોડો વખત રહે તેને લાકડાં ફાડી આપવાં. ”

ગામ નોકરી કરનાર હુહારનાં કામ

(ગા. નો. સં. નિ. કલમ ૧૩૭)

“ ચોરાની તથા સરકારી સામાનની જૂજજૂજ દુરસ્તી માટે નાની નાની લોઢાની જરિયાત વસ્તુઓ તૈયાર કરી, દુરસ્ત કરી આપવી. અને ગામમાં પકડેલા કે આણેલા કેદીની બેડીઓ જડવી યા તોડવી કે તેની દુરસ્તી કરી આપવી. ”

સુથાર-હુહાર ખાખત

[વટ હુકમ નંબર ૯૮૮ આ. પ. તા. ૮-૫-૧ ૫૪ ૧૫૮૩]

ગામ નોકરીના નિયમ પ્રમાણે સુથાર, હુહારની જરૂર હવે રહી નથી. માટે તેવા લોકોના નામે ચાલતી ચાકરીયાત જમીન જેના તેના નામે હાલ ચાલે છે એ રીતે ચાલવા દેવી. અને જ્યારે તેમની પાસેથી સરકારી કામ લેવું પડે ત્યારે યોગ્ય મહેનતાણું આપીને કામ લેવું.

ઉપર પ્રમાણે કામ કરવાની જવાબદારી જે લોકો ગામ નોકરીમાં હોય તેમના શિરે સમજવાની છે.

ગામ નોકરી સંબંધી નિયમની કલમ ૧૪૯માં ઠરાવ્યું છે કે ગામના સ્થાઈ નોકરોએ ગામ નોકર પાસેથી પોતાનું ખાનગી કામ રીતસર મજૂરી આપ્યા સિવાય લેવું નહિ. તેમ ગામ નોકરોએ એ કરવું પણ નહિ. પૈસા લઈને પણ એવું કામ કામ કરવું કે નહિ તે ગામ નોકરની મરજી ઉપર છે.

ઉપર ઠરાવ્યા કરતાં વધુ કામ લેવાય તો તેને જૂદી મજૂરી આપવા ગા. નો. સં. નિ. કલમ ૧૪૭થી ઠરાવ્યું છે.

ગામ નોકરોની પાસેથી નિષ્કર્ષ વિરૂદ્ધ તથા ગામ નોકરની મરજી સિવાય અને મજૂરી આપ્યા સિવાય કામ લેવું તેને શિક્ષા કરવી એમ ગા. નો. સં. નિ. કલમ ૧૫૨ થી ઠરાવ્યું છે.

ગામ નોકરી સંબંધી નિયમની કલમ ૨૦૫

જે ગામ નોકરની જે અમલદાર નિમણૂક કરી શકે છે તેજ અમલદાર તેમનું રાજીનામું પણ મંજૂર કરી શકે છે. અને તેની તબવીજ રાજીનામા વિષેના નિયમ પ્રમાણે કરવી.

૧૯ ગામ નોકરીના નિયમમાં જેટલી નોકરી લેવા ઠરાવ્યું છે તે કરતાં હદ ઓળંગીને નોકરીનું બારણુ ગામ નોકરો ઉપર નાંખવામાં આવે છે એવો ઘણું સ્થળેથી પ્રબળ પોકાર સંભરાય છે. સત્ત્વ નોકરી લેનારના ત્રાસથી બચવા નજીવી આવક છોડી દઈ ગામ નોકરો છુટા થવાનું પસંદ કરે એવી સ્થિતિ નોકરી લેનારા ન લાવે તો સાફ.

૨૦ કોઈ સખ્સ પાસેથી તેની મરજી વિરૂદ્ધ મજૂરી કરાવનારને વડોદરા રાજ્યના ફોજદારી નિયંધ પની કલમ ૩૫૮ “એમાંના અમે તે પ્રકારની એક વર્ષ સુધીની કેદની અથવા દંડની અથવા બન્ને

શિક્ષા કરવાનું ફરમાવે છે.” મરજી વિરૂદ્ધ મજૂરી કર્યા તારીખથી ૩ વર્ષ સુધી ફરિયાદ કરી શકાય છે. મરજી વિરૂદ્ધ મજૂરી કરનાર પર વોરન્ટ નીકળી શકે છે. ફરિયાદીને રાજીનામું આપવાનો હક્ક છે. ત્રીજા વર્ગના ફોજદારો ન્યાયાધિશ આગળ આ કેસ ચાલી શકે છે, આની ખરાબરની ઈન્ડિયન પીનલ કોડમાં કલમ ૩૭૪ છે. આવો કાયદો જે રાજ્યમાં હયાતી ધરાવે છે તે રાજ્યની ગામડાંની પ્રજાની તેની અજ્ઞાનતા અને બહીષ્કારપણાને લીધે બહુ કઠંગી હાલત છે, જે ગામડામાં રહેનાર જોઈ શકે છે. મુંબઈ ઇલાકાના કોઈ પણ દેશી રાજ્ય કરતાં પ્રજા વર્ગને રાહત આપનાર વડોદરા રાજ્ય પ્રથમ નંબરે છે છતાં આવું નભે છે અને થાય છે તેના માટે પ્રથમ જવાબદાર અમારી ગામ-પંચાયતો છે. કારણ કે શ્રીમંત સરકારે વેઠ અને ગામ નોકરો પરની દેખરેખ ગામપંચાયતને જ સોંપેલી છે. એટલે અજ્ઞાન પ્રજા દુઃખી થાય છે તેમાં શ્રી. સરકારનો દોષ નથી પણ ગામ પંચાયતના મેમ્બર બની બેઠેલા અમારા ભાઈઓનો દોષ છે. સખબ તેવી ગામ-પંચાયતોને તથા વેઠ કરનારાઓને વિનંતિ કરું છું કે,

૨૧ ફરજ ચૂકતી ગામપંચાયતોને વિનંતિ ?

શ્રીમંત મહારાજ સાહેબે કૃપાવંત થઈ પહેલાંના કરતાં વેઠનો નિયમ સરળ બનાવ્યો છે. અને વેઠ કરનાર પ્રજાને આપનું રક્ષણ સોંપ્યું છે, છતાં કેટલાંક સ્થળેથી વેઠની કાળી છીસો સંભળાય છે. આપ નિર્વિવાદ કબૂલ કરશો જ કે જે પંચાયતની દેખરેખમાં ગેરબ્યાજબી વેઠ લેવાય તે પંચાયતના શિરે કાળું કલંક ચોંટે છે. તથા આપણે વધુ હક્ક અધિકાર લેવા માગવાને નાલાયક છીએ એ સિદ્ધ કરી આપે છે. આપના પર શ્રીમંતે તથા પ્રજાવર્ગે જે વિશ્વાસ મૂક્યો છે તેનો ભંગ ન કરવો એ આપ આપની ફરજ સમજશો. સરકારી નોકરના આપબુદ્ધ અમલ સામે ઢાલ રૂપે શ્રીમંતે તમારી યોજના કરી છે !

તમે તમારી ફરજ ચૂકશો નહિ અને ફરજ બજાવવા જેટલી તમારામાં હિંમત તથા આવડત ન હોય તો એ જગ્યાએથી તમે છુટા થજો-રાજીનામાં આપ જો ! પણ શ્રીમંતે સ્થાપેલી એ લોકાપયોગી સંસ્થાને લજવશો નહિ !

૨૨ વેઠ કરનારાઓને વિનતી ?

રાજ્યના ધારાધારણથી ઠર્યા કરતાં કોઇની વધુ સેવા કરવાની તમારી મરજી ન હોય તો શ્રીમંતના રાજ્યમાં કોઇની તાકાત નથી કે તમે મક્કમ હો તો તમારી પાસે કોઇ મરજી વિરૂદ્ધ મંજૂરી કરાવી શકે કાયદા પ્રમાણે સેવા કરો તેની મંજૂરીનાં નાણાં માગજો. જેમ જેમ વેઠ મફત કરશો તેમ તેમ વધુ અને વધુ વેઠની આફત વળગશે. વેઠનો બોજો ઓછો કરવો હોય તો રોકડાં નાણાં લ્યો. અને નિયમમાં ઠરાવ્યું છે તેથી વધુ વેઠ કરવાની સાફ ના સંભળાવી દો. મફત ખાવા પેંધેલાં હરાયાં દોર જગતા જણીને જેમ પડકારથી પાછાં વળે છે તેમ મફતનો અને ગેરવ્યાજથી વેઠ લેનારા તથા લેવડાવનારા તમારો પડકાર સાંભળશે તો જગ્યા જણીને ફરી તમારા સામી નજર પણ નહિ નાખે ! નિયમથી ઠરેલી વ્યાજથી વેઠ જ્યાંસુધી શ્રીમંત સરકાર વેઠ તદ્દન નાબૂદ કરવા કૃપા ન કરે ત્યાંસુધી મંજૂરી લઇને કરજો અને ગેરવ્યાજથી રીતે વેઠ લેવા આવનાર સામે કાયદાનું શસ્ત્ર મક્કમતાથી ઉગામજો ! આટલું કરવાથી તમને કંઈ પણ રાહત મળે તો તમારા માટે રાહત ભર્યો વેઠનો નિયમ મંજૂર કરનાર પ્રજાપાળક દયાળુ રાજવી શ્રીમંત મહારાજ સાહેબ સયાજીરાવ ગાયકવાડ ઘણું જીવો એવી આશિષ આપજો અને હિન્દી જનતાને નિદ્રામાંથી જાગૃત કરનાર દેશનેતાઓની જય બોલાવજો ?

સી. સેવક સોમનાથ મ. દવેના
બંદ માતરમ્

જુજ ખર્ચમાં 'ઝાઝો લાલ.

પરોપકાર પત્રિકા

રૂ. ૧-૪-૦ મનીઓર્ડરથી મોકલનારને તા. ૩૧-૧૨-૧૯૩૦ સુધીમાં પ્રસિદ્ધ થશે તેટલી પરોપકાર પત્રિકાઓ મોકલવામાં આવશે, ઉપરાંત નીચેનાં ૮ પુસ્તકો પહોંચતાં કરવામાં આવશે.

પુસ્તકોનાં નામ

૧ વેકનો ટીકાવાળો ધારો ૨ ખાજલગ્ન ૩ મોંઘલો ૪ ધરધારની મંજુરી ૫ આયપત વેરો ૬ ડામો અને બેરાણ, પટેલ પાડો કે સુડી વચ્ચેની સોપારી ૮ ચૈદશીયા ટોળી કે ચંડાળ ચોકડી.

સરતી જાહેર ખખરો

અમારાં પુસ્તકોમાં તેમજ પત્રિકામાં જાહેર ખખર આપો. પુસ્તકના એક પેજ જોટલી જાહેર ખખરનો ચાર્જ રૂ. ૩-૦-૦ અને પત્રિકાના એક પેજનો રૂ. ૭-૦-૦ છે.

વ્યવસ્થાપક:-પરોપકાર કાર્યાલય

મુ: પાનસર (હિતર ગુજરાત)

